



नेपाल सरकार

# महिला, बालबालिका तथा ज्येष्ठ नागरिक मन्त्रालय

पत्र संख्या :

चलानी नं.:



सिंहदरवार,	काठमाडौं, नेपाल
फोन न.	: ०१-४२००९६४ / ४२००९६५ ४२०००८२ / ४२००८९३ / ४२००८०८
फ्रेसो	: ४२००९९६
ईमेल	: info@mowcsc.gov.np media@mowcsc.gov.np
वेबसाईट	: www.mowcsc.gov.np

## प्रेस विज्ञप्ति

प्रत्येक वर्ष नोभेम्बर २५ देखि डिसेम्बर १० सम्म विश्वभर लैङ्गिक हिंसा विरुद्धको १६ दिने अभियान मनाउने गरिन्छ । आज देखि लैङ्गिक हिंसा विरुद्धको १६ दिने अभियान एवम् महिला हिंसा विरुद्धको दिवसको रूपमा अन्तर्राष्ट्रिय नारा Orange the world: End violence against women now! र “घरैबाट शुरु गरौ, महिला हिंसा अन्त्य गरौ” राष्ट्रिय नाराका साथ कार्यक्रमको शुभारम्भ गरिएको छ । लैङ्गिक हिंसा विरुद्धको १६ दिने अभियानको प्रतिक सेतो रिवनको प्रतिकात्मक अर्थ म हिंसा गरिन, म हिंसा सहन्न र म हिंसाको खुलेर प्रतिवाद गर्दू भन्ने रहेको र यस अभियानको मुख्य उद्देश्य महिला हिंसा विरुद्ध पुरुषहरुलाई सहभागी गराउनु रहेको थियो ।

विद्युतीय माध्यमबाट आयोजना गरिएको लैङ्गिक हिंसा विरुद्धको १६ दिने अभियान कार्यक्रमको अध्यक्षता महिला, बालबालिका तथा ज्येष्ठ नागरिक मन्त्रालयका माननीय मन्त्री उमा रेग्मीज्यूले गर्नु भएको उक्त कार्यक्रमको शुभारम्भ सम्माननीय प्रधानमन्त्री शेरबहादुर देउवाज्यूको प्रमुख आतिथ्यतामा “घरैबाट शुरु गरौ, महिला हिंसा अन्त्य गरौ” भन्ने राष्ट्रिय नारा वाचन गरी समुद्घाटन भएको थियो । सो कार्यक्रममा मन्त्रालयका सचिव श्री यामकुमारी खतिवडाज्यूले सम्माननीय प्रधानमन्त्रीज्यू तथा कार्यक्रम सहभागी सबैलाई स्वागत गर्दै कार्यक्रमको उद्देश्य माथि प्रकाश पार्नु भयो । सो अवसरमा सचिवज्यूबाट सम्माननीय राष्ट्रपतिज्यूबाट जारी शुभकामना सन्देश वाचन गर्नु भएको थियो । सम्माननीय प्रधानमन्त्रीज्यूले लैङ्गिक हिंसा अन्त्य गर्न, हिंसा पीडित तथा प्रभावितहरुको मानव अधिकारको संरक्षण र संवर्द्धनका लागि सबैदनशील हुनुका साथै लैङ्गिक हिंसा अन्त्य गर्ने सरकारको यस अभियानमा राष्ट्रिय, अन्तर्राष्ट्रिय संघ संस्थाहरु, नागरिक समाज, राजनीतिकर्मी, पत्रकार, महिला अधिकारकर्मीहरु, मानव अधिकारका अभियान्ताहरु, समाज परिवार र व्यक्ति सबैको प्रतिवद्धता र ऐक्यबद्धताका साथ लैंगिक हिंसा विरुद्ध प्रतिवद्ध भई लैङ्गिक हिंसा मुक्त समाज निर्माण गर्ने अभियानमा सबैको क्रियाशीलता र निरन्तरताका लागि आह्वान गर्नुभएको थियो ।

महिला बालबालिका तथा ज्येष्ठ नागरिक मन्त्रालयका विज्ञ समूहका सदस्य एवम् अधिवक्त सविन श्रेष्ठ, प्रहरी नायव महानिरीक्षक राजेश कुमार लाल कर्णज्यूले लैङ्गिक हिंसा विरुद्धको १६ दिने अभियानको अवसरमा शुभकामना व्यक्त गर्नु भएको थियो ।

प्रदेश नं. १ तथा सुदूरपश्चिम प्रदेशका माननीय सामाजिक विकास मन्त्रीज्यूहरु, माननीय महान्यायाधिवक्ता खम्मबहादुर खानीज्यू र माननीय शहरी विकास मन्त्रीज्यूले लैङ्गिक हिंसा विरुद्धको १६ दिने अभियानको अवसरमा शुभकामना व्यक्त गर्नु भएको थियो ।

यस कार्यक्रमको समापन कार्यक्रमका अध्यक्ष माननीय मन्त्री उमा रेग्मीज्यूले यस १६ दिने अभियानलाई अन्तर्राष्ट्रियस्तर देखि राष्ट्रिय तहसम्म विभिन्न सिर्जनात्मक र सामाजिक सचेतनामूलक कार्यक्रम गरी मनाइने गरिएको भन्दै महिला अन्त्यका लागि व्यक्ति, घर, समाज सबैसंग हातेमालो गर्दै लैंगिक हिंसामुक्त राष्ट्र निर्माणका लागि प्रतिवद्ध सम्पूर्ण दिदीवहिनी तथा दाजुभाईमा हार्दिक आह्वान गर्नुभयो । यस कार्यक्रमको प्रमुख आतिथ्यता ग्रहण गरिदिनु भएकोमा सम्माननीय प्रधानमन्त्रीज्यूप्रति आभार व्यक्त गर्नुभयो र सम्पूर्ण सहभागीहरुलाई धन्यवाद व्यक्त गर्दै कार्यक्रमको समापन गर्नुभयो ।

२०७८/०८/०९

(उमेश दुख्ना)  
प्रवक्ता